

अवैध निर्माण और अतिक्रमण हटाने के लिए टालमटोली नहीं कर सकेंगे अफसर

मुख्यमंत्री भजनलाल शर्मा के निर्देश पर अब जयपुर विकास प्राधिकरण और हैरिटेज व ग्रेटर नगर निगम जयपुर की प्रवर्तन विंग करेगी संयुक्त कार्रवाई

जयपुर (कासं.) राजधानी जयपुर में अवैध निर्माण और अस्थायी अतिक्रमण हटाने के लिए अब जे.डी.ए. और ग्रेटर व हैरिटेज नगर निगम के अधिकारी टालमटोली नहीं कर सकेंगे। मुख्यमंत्री भजनलाल शर्मा के निर्देश पर अब जे.डी.ए. तथा हैरिटेज व ग्रेटर नगर निगम की प्रवर्तन विंग तमाम अवैध निर्माणों पर संयुक्त कार्रवाई करेगी।

इसके लिए बुधवार को जेडीए कमिश्नर

- 9 जनवरी से शुरू होगा शहर में 'अवैध अतिक्रमण' हटाओ अभियान
- सरकारी जमीनों से अतिक्रमण हटाने के बाद ड्रोन सर्वे करवाकर संरक्षित किया जायेगा
- अवैध मिट्टी खनन के मामलों में एफ.आई.आर. दर्ज करवाएंगे अधिकारी

डॉ. जोगाराम की अध्यक्षता में बैठक भी बुलाई गई, जिसमें जेडीए सचिव नलिनी कठोटिया, हैरिटेज निगम आयुक्त राजेन्द्र सिंह शेखावत और ग्रेटर निगम आयुक्त बाबूलाल गोयल, जेडीए के मुख्य नियंत्रक प्रवर्तन धर्मेन्द्र कुमार यादव तथा दोनों निगमों के सतर्कता अधिकारी भी पहुंचे।

बैठक में निर्णय हुआ कि 9 जनवरी से



मुख्यमंत्री के निर्देश पर बुधवार को जेडीए आयुक्त डॉ. जोगाराम, सचिव नलिनी कठोटिया, ग्रेटर निगम आयुक्त बाबूलाल गोयल और हैरिटेज निगम आयुक्त राजेन्द्र सिंह ने मुख्य नियंत्रक प्रवर्तन धर्मेन्द्र यादव व अन्य अधिकारियों के साथ बैठक की।

जयपुर शहर में 'अवैध अतिक्रमण' हटाओ अभियान चलाया जायेगा। प्रत्येक 15 दिनों में अवैध अतिक्रमणों पर की गई कार्रवाई और प्रगति रिपोर्ट पर चर्चा की जायेगी। जेडीए और नगर निगम ग्रेटर-हैरिटेज द्वारा संयुक्त रूप से अवैध निर्माणों-अतिक्रमणों का सर्वे करवाकर कार्यवाही की जायेगी। सर्वे टीम में जेडीए के मुख्य प्रवर्तन अधिकारी और दोनों नगर निगमों के सतर्कता शाखा के अधिकारी सदस्य होंगे। सरकारी भूमि और संपत्तियों का रिकॉर्ड बनाकर प्राथमिकता के आधार पर अतिक्रमण हटाने की कार्यवाही की जाएगी। सरकारी जमीन पर अतिक्रमण नहीं हो, इसके लिए एक एस.ओ.पी. बनाई जायेगी। निगरानी के लिए विशेष प्रणाली विकसित की जायेगी। सरकारी भूमि पर अतिक्रमण हटाने के पश्चात् ड्रोन सर्वे

करवाकर संरक्षित किया जायेगा। अवैध मिट्टी खनन किये जाने पर संबंधित अतिक्रमों के खिलाफ एफ.आई.आर दर्ज करवाई जायेगी। प्रायः देखा जाता है कि जेडीए व निगम के अधिकारी अपना क्षेत्राधिकार नहीं होने की बात कहकर अवैध निर्माणों और अतिक्रमणों पर मेहरबानी बनाकर तैयार हो चुकी होती है। यहां तक कि सरकारी जमीनों पर भी अवैध कब्जे और उसके बाद धड़ल्ले से अवैध कॉलोनियां कट चुकी होती है, जब तक जिम्मेदार अधिकारी जागते हैं, मॉके पर बसावट हो चुकी होती है और बाद में सरकार को उन अवैध निर्माणों को छूट देकर नियमित करना पड़ता है। ऐसी स्थिति से बचने के लिए मुख्यमंत्री भजनलाल शर्मा ने जेडीए और नगर

निगमों की सतर्कता विंग को जोड़ने का फैसला लिया। राजधानी जयपुर में हजारों की तादाद में ऐसी अवैध इमारतें हैं, जो नगर निगम और जेडीए के क्षेत्राधिकार के विवाद की आड़ में बनकर तैयार हो चुकी है। इसी तरह जेडीए और नगर निगम द्वारा सील इमारतों में भी अतिक्रमण सील तोड़कर पुनः निर्माण कर रातोंरात बसावट कर विवादित संपत्ति बेचकर रफूचककर हो जाते हैं। सबसे ज्यादा बिगड़ा हुआ हाल नगर निगम क्षेत्राधिकार में हैं, यहां अवैध इमारतों पर कार्रवाई करने का अधिकार जेडीए उपायुक्तों के पास है। जो नगर निगमों की बिल्डिंग शाखा में तैनात कनिष्ठ अभियंता अवैध निर्माण करने वालों को नोटिस देते थे, लेकिन कार्रवाई के नाम पर चुप्पी साध जाते हैं।

कार चुराने वाला बदमाश गिरफ्तार

जयपुर। जवाहर नगर थाना पुलिस ने धोखाधड़ी कर कार चुराने वाले एक शांति बदमाश को गिरफ्तार किया गया है और उसके पास से चुराई गई कार भी बरामद की गई है। फिलहाल आरोपी से पूछताछ की जा रही है। पुलिस उपायुक्त जयपुर पूर्व ज्ञानचंद यादव ने बताया कि जवाहर नगर थाना पुलिस ने धोखाधड़ी कर कार चुराने वाले एक शांति बदमाश शन्तम गुप्ता निवासी एमएलपुर जिला आगरा उत्तर प्रदेश को गिरफ्तार किया गया है। गौरतलब है कि 27 दिसंबर को परिव्रादी मयंक तिलानिया ने मामला दर्ज करवाया था कि वह अपने घर के सामने खड़ा था। तभी जूम कार ऐप के माध्यम से एक बुकिंग आई कि तीन दिन के लिए शन्तम गुप्ता की ओर से कार बुक कर ली है। उसके बाद आरोपी शन्तम गुप्ता नाम का व्यक्ति उसके पास आया और उसे ड्राइविंग लाइसेंस देकर कार लेकर चला गया। कुछ देर बाद उसकी कार ऐप बुकिंग कैप्सि दिखने लगी। तभी जूम कार ऐप कस्टमर केयर पर बात हुई। जहां बताया कि बुकिंग कैप्सिल हो गई है और आरोपी शन्तम गुप्ता के पास से फोन किया। चार से पांच घंटे इंतजार करने के बाद भी नहीं आया। उसकी कार पर लगे फास्ट टैग से पता चला कि उसकी कार हरियाणा हनुपंजाब, हिमाचल प्रदेश और अमृतसर में है। जिस पर पुलिस ने मामला दर्ज कर सीसीटीवी फुटेज के माध्यम से आरोपित का चिन्हित करते हुए उसे घर-

जयपुर में नकली बीड़ी बनाने की फैक्ट्री पकड़ी

पुलिस मुख्यालय क्राइम ब्रांच की टीम ने श्याम नगर स्थित फैक्ट्री पर कार्रवाई की

जयपुर। पुलिस मुख्यालय क्राइम ब्रांच की टीम ने बुधवार को जयपुर और भीलवाड़ा जिले में दो बड़ी कार्रवाई को अंजाम दिया। जयपुर के श्याम नगर इलाके में नकली बीड़ी बनाने की फैक्ट्री पकड़कर भारी मात्रा में नकली बीड़ी के बंडल के पैकेट, रैपर, कच्चा माल जब्त किया। इसी प्रकार भीलवाड़ा जिले के मण्डल क्षेत्र में 15 लाख रुपए कीमत का 75 किलो अवैध अफीम डोडा चूरा जब्त किया है।

अतिरिक्त महानिदेशक पुलिस अपराध एवं एंटी गैंगस्टर टास्क फोर्स (एजीटीएफ) दिनेश एमएन ने बताया कि इन दोनों कार्रवाइयों में दो अभियुक्तों को गिरफ्तार किया गया है। इसके अतिरिक्त एजीटीएफ द्वारा सोमवार देर रात जैसलमेर के सम थाना इलाके में नव वर्ष की पार्टी मनाने वक्त पकड़े गये सरकार वर्ग के सरगना राकेश गोदारा निवासी धोद की निशानदेही पर नागौर जिले की मौलासर थाना पुलिस ने एक देशी कट्टा और चार कार्टूस बरामद किया है। दिनेश एम.एन. ने बताया कि क्राइम ब्रांच टीम के हेड कांस्टेबल रविंद्र सिंह को श्याम नगर थाना इलाके में नकली बीड़ी बनाने की फैक्ट्री की सूचना प्राप्त हुई। इसकी तस्दीक के लिए आईजी क्राइम प्रफुल्ल कुमार के पर्यवेक्षण एवं एडिशनाल एसपी आशा राम चौधरी तथा इस्पेक्टर सुभाष सिंह ने नेतृत्व में टीम गठित कर सूचना डवलप की। पुष्टि होने पर एसएचओ श्याम नगर टीम की मदद से फैक्ट्री में दबिश दी गई। जहां से भारी मात्रा में प्रचलित दास मार्फा, डीलसस, वीर व 502 मार्फा



- स्टेट क्राइम ब्रांच ने भीलवाड़ा में 15 लाख रुपए कीमत का 75 किलो अफीम डोडा चूरा पकड़ा
- पुलिस ने इन दोनों कार्रवाई को अंजाम देकर दो आरोपियों को गिरफ्तार किया

बीड़ी तैयार करने का कच्चा माल, तैयार माल और रैपर जल कर सोडाला निवासी आरोपी महेश मेहरा पुत्र कल्लु राम को पकड़ा, जिसे श्याम नगर थाना पुलिस ने गिरफ्तार किया। एडीजी ने बताया कि इस कार्रवाई में हेड कांस्टेबल रविंद्र सिंह की विशेष



भूमिका, हेड कांस्टेबल महेश सोमरा, राकेश जाखड़, शंकर दयाल व कांस्टेबल नरेश कुमार की तकनीकी भूमिका रही, वहीं टीम का नेतृत्व इस्पेक्टर सुभाष सिंह तैयार द्वारा किया गया। श्याम नगर थाने से एएसआई मोहम्मद रफीक, कांस्टेबल कैलाश सिंह व दौलत सिंह शामिल थे। एडीजी दिनेश एम.एन. ने बताया कि क्राइम ब्रांच की दूसरी बड़ी कार्रवाई भीलवाड़ा जिले में की गई। टीम की सूचना पर जिले की माण्डल थाना पुलिस की टीम ने एक बिना नंबरों की आल्टो कार से 15 लाख रुपए का अफीम डोडा चूरा बरामद कर तस्कर को गिरफ्तार किया है। पुलिस मुख्यालय क्राइम ब्रांच टीम के कांस्टेबल गोपाल लाल धाबाई व विजय सिंह को प्राप्त आसूचना एडिशनल एसपी

बच्चे का जटिल ऑपरेशन कर जान बचाई

जयपुर। सवाई मानसिंह अस्पताल में डॉक्टरों ने एक चार साल के बच्चे का प्रोग्रेसिव फेमिलियल इंट्रहेपेटिक कोलेस्टेसिस (पीएफआईसी) का सफलतापूर्वक ऑपरेशन किया। अभी तक इस बीमारी के ऑपरेशन के लिए मरीज को दिल्ली-मुंबई या देश के दूसरे बड़े शहरों में जाना पड़ता था। इस बीमारी में बड़ी पित्त नलिकाएं खुली होती हैं, जो बावजूद लीवर से पित्त नहीं निकलता। ये बीमारी छोटे बच्चों में होती है। इससे बच्चों में पीलिया, गंभीर खुजली और कुपोषण की बीमारी होने लगती है।

एसएमएस हॉस्पिटल के अधीक्षक डॉ. अचल शर्मा ने बताया कि हेपाटो-पैनक्रियाटो बिलरी सर्जरी (एच.पी.बी.) सर्जरी विभाग के डॉक्टरों ने प्रतापगढ़ निवासी 4 वर्षीय बच्चे का पीएफआईसी ऑपरेशन करके उसकी जान बचाई। उन्होंने बताया कि ये बच्चा पिछले साल गंभीर अवस्था में एसएमएस में भर्ती किया गया था। जांच करने पर बच्चे में प्रोग्रेसिव फेमिलियल इंट्रहेपेटिक कोलेस्टेसिस की स्थिति पाई गई। एचपीबी सर्जरी विभाग के डॉक्टरों से चर्चा के बाद बच्चे का ऑपरेशन करने का निर्णय किया गया। पार्शियल इंटरनल बिलिरी ड्रेनेज के तहत छोटी आंत का इंटर पोजिशन लुप बनाकर पित्त की थैली और बड़ी आंत के बीच में जोड़ने का निर्णय किया और इसे सफलतापूर्वक अंजाम दिया गया। ऑपरेशन के बाद बच्चा पूर्ण रूप से स्वस्थ है। इस ऑपरेशन में 3 घंटे से ज्यादा का समय लगा। इस तरह का ऑपरेशन राजस्थान में केवल एसएमएस हॉस्पिटल में ही हुआ है। उन्होंने बताया कि इस ऑपरेशन को सर्जरी विभाग के डॉ. दिनेश भारती, डॉ. आशुतोष पंचोली, डॉ. रवि खंडल, डॉ. राकेश सोनी, डॉ. प्रीति, डॉ. पुनम, डॉ. संजय, डॉ. सतीवर के साथ सिस्टर गीता, चंचल ने किया।

डी.जी.-आई.जी. कॉफ्रेंस को लेकर जयपुर में विशेष यातायात व्यवस्था

जयपुर। राजधानी के झालाना स्थित राजस्थान इंटरनेशनल सेंटर में पांच से सात जनवरी तक होने वाले डीजी-आईजी सम्मेलन को लेकर यातायात की विशेष व्यवस्था की गई है। आज एसपीजी की टीम ने आर.आई.सी का सघन निरीक्षण कर सुरक्षा जांची।

सम्मेलन में वी.वी.आई.पी. व बी.आई.पी. और काफी संख्या में आमंत्रित विशिष्ट अतिथि तथा अधिकारियों के सम्मिलित होने की सम्भावना है। कार्यक्रम के दौरान जयपुर एयरपोर्ट से जे.डी.ए. चौराहा तक जवाहर लाल नेहरू मार्ग, भवानी सिंह रोड, बाइस गोदाम सर्किल से राममंदिर, राजभवन तक, बाइस गोदाम सर्किल से परिवहन आयुक्त कार्यालय तक सहकार मार्ग तथा पोली सर्किल से विधायक आवास विधानसभा के पास तक का मार्ग उपयोग में लिए जाने की सम्भावना रहेगी। इन मार्गों पर अत्यावधि के लिए सुरक्षा कारणों से यातायात रोका जायेगा।

आमजन उक्त मार्गों का उपयोग करते समय इस तथ्य का ध्यान रखे। साथ ही सात जनवरी को सहायक आचार्य, पुस्तकालयाध्यक्ष एवं शारीरिक प्रशिक्षण अनुदेशक भर्ती परीक्षा का आयोजन दोपहर 12 से 2 बजकर 10 मिनट किया जायेगा। इन मार्गों पर वीवीआईपी और वीआईपी के आवागमन के दौरान सुरक्षा की दृष्टि से कुछ समय तक सामान्य यातायात प्रभावित रहेगा। इन मार्गों पर स्थित परीक्षा केन्द्रों के अस्थायी अतिरिक्त समय लेकर परीक्षा केन्द्रों तक पहुंचे। साथ ही समानान्तर मार्गों का उपयोग करने का प्रयास करें। हालांकि एम्बुलेंस एवं आवश्यक सेवाओं के वाहनों का आवागमन निबंध रूप से रहेगा। कार्यक्रम के दौरान यातायात एवं समानान्तर मार्गों की जानकारी के लिए यातायात हेल्पलाइन 1095, 2565630, 2561256 एवं व्हाट्सएप हेल्प डेस्क नम्बर 8764866972 संचालित रहेगी।

सार-समाचार

ब्राह्मण समाज ने किया पंत का स्वागत



जयपुर, (का.सं.)। ब्राह्मण समाज राजस्थान की ओर से बुधवार को नवनिर्वाचित मुख्य सचिव सुधांशु पंत का अभिनंदन व स्वागत किया गया। इसके लिए राज्य भर से आए ब्राह्मण समाज के पदाधिकारी और कार्यकर्ता शासन सचिवालय पहुंचे। इस दौरान ब्राह्मण समाज राजस्थान के अध्यक्ष अंबिका प्रकाश पाठक ने सुधांशु पंत से शिष्टाचार भेंट कर सभी के साथ उनका भव्य स्वागत किया। साथ ही पाठक ने मुख्य सचिव से निवेदन किया कि ब्राह्मण समाज को हर जगह अनदेखा किया जा रहा है। मंदिर, मठों पर जो मंदिर माफी की जमीन है उन पर अन्य जातियों के लोग गुंडागिरी कर कब्जा कर रहे हैं, ये लोग जानलेवा हमला भी करते हैं। पाठक ने मुख्य सचिव से पुजारी सुखा के लिए पुजारी प्रोटेक्शन बिल लाने की मांग भी की। इस अवसर पर महेश कुमार शर्मा पवालिया, जगदीश शर्मा, महावीर कुमार सोनी, डॉ. शारदा शर्मा, एडवोकेट सुधमा पारीक आदि अनेक पदाधिकारी एवं लोग उपस्थित रहे।

नाटक 'नट सम्राट का प्रभावी मंचन'



जयपुर, (का.सं.)। नटसम्राट रंगमंच से अवकाश ले चुके व सम्मान प्राप्त एक नामचीन अभिनेता गणपतराव वेलवरकर की जीवन संध्या पर भोगी हुईं जसदी की मार्मिक कहानी है। इस कहानी को दर्शाते नटसम्राट का मंचन वीणापाणि कला मंदिर समिति की ओर से बुधवार शाम 7:30 मंच के मुख्य सभागार में हुआ। वीवी शिवाडकर लिखित इस प्रभावपूर्ण नाटक का निर्देशन तपन भट्ट ने किया। नाटक का नायक नटसम्राट गणपतराव वेलवरकर एक शक्सपीरियन और मराठी स्टार्ड का अभिनेता है, जिसने अपने नाट्यय जीवन में बहुत नाम कमाया है, और सरकार से नट सम्राट की उपाधि प्राप्त की। अपने नाट्यय जीवन अवकाश लेने के बाद वह अपनी सारी संपत्ति अपनी दोनों संतानों बेटी और बेटी में बांटकर निश्चित हो जाता है। किन्तु कालान्तर में अपने पुत्र एवं पुत्रवधु के कट व्यवहार से क्षुब्ध होकर उसे अपने पुत्र का घर छोड़ कर अपनी पुत्री के घर जाने की विवश होना पड़ता है। पुत्री की भी कट व्यवहार पर छोड़कर चले जाता है। वो कहता है कि बच्चे मुझे टुकड़ा दे पर मैं रोऊंगा नहीं, और न ही अपने बच्चों से आसरा मांगने जाऊंगा, ऐसा होने से पहले ही मैं शिक्षण हो जाऊंगा। नट सम्राट करता भी वही है। बच्चे बुरे नहीं होते, बुरा होता है बुद्धि। तपन भट्ट निर्देशित नाटक में नट सम्राट गणपतराव वेलवरकर की भूमिका 81 वर्षीय वरिष्ठ अभिनेता पं.वासुदेव भट्ट ने निभाई। इसके अलावा कलाकार विशाल भट्ट, रेखा शर्मा, शाहरुख खान, झिलमिल भट्ट, कमलेश चंदानी, अन्नपूर्णा शर्मा समेत 10 वर्षीय पाखी और शोभा मिश्रा ने की अहम भूमिका निभाई। प्रकाश व्यवस्था राजेन्द्र शर्मा राजू, संगीत प्रभाव डॉ. सौरभ भट्ट एवं रूप सज्जा रवि बांका की रही।

ब्लास्टर्स 18 रनों से जीते

जयपुर, (का.सं.)। एएमपीएल में आज ब्लास्टर्स, क्वींस और स्टार्स ने अपने अपने मुकाबले जीते। भगवान दास मंगल ने बताया कि बुधवार को खेले गये मैचों में अग्रवाल फार्म ब्लास्टर्स ने देवी नगर रॉयल्स को 18 रनों से हराया। मैच की प्लेयर ऑफ द मैच ब्लास्टर्स की उत्कर्षा रही। मानसरोवर क्वींस ने बापू नगर सपाकेल को 36 रनों से हराया। मैच की प्लेयर ऑफ द मैच ब्लास्टर्स की सलोनी रही। टोक रोड स्टार्स ने निम्न नगर थंडरस्ट्रिक्स को 8 विकेट से हराया। मैच की प्लेयर ऑफ द मैच डिंपल रही। अग्रवाल फार्म ब्लास्टर्स ने मानसरोवर क्वींस को 7 विकेट से हराया। मैच की प्लेयर ऑफ द मैच छवि रही। सुभाष नगर सनराइजर्स ने बापू नगर सपाकेल को 10 विकेट से हराया। मैच की प्लेयर ऑफ द मैच साक्षी मोदी रही। और रिवरार को खेले गये एक मैच में देवी नगर रॉयल्स एवं बापू नगर सपाकेल के बीच मैच खेले गये मैच में प्लेयर ऑफ द मैच संयुक्त रूप से ज्योति व राजू रही।

रिफ फिल्मों की अंतिम सूची जारी

जयपुर, (का.सं.)। राजस्थान इंटरनेशनल फिल्म फेस्टिवल (रिफ) का 10वां संस्करण 27 से 31 जनवरी तक होगा। थीम यूथ एवं फिल्म हेरिटेज रहेगी। रिफ की तीसरी एवं अंतिम सूची बुधवार को जारी की गई। इसमें 25 फिल्मों को रिफ पैनोरामा में चुना गया है, जिसमें 13 फिल्मों को फीचर फिल्म श्रेणी में और नॉन-फीचर फिल्म श्रेणी में 12 फिल्मों का चयन किया गया है। फिल्म फेस्टिवल में इस वर्ष कुल 65 फिल्मों का रिफ पैनोरामा (फीचर एवं नॉन-फीचर) की कॉम्पिटिशन श्रेणी में चुना गया है। वहीं जित्त की तीसरी सूची जारी कर दी गई है। अब तक 62 देशों से प्राप्त 2271 फिल्मों में से 37 देशों की 255 फिल्मों का चयन हो चुका है। जित्त फाउंडर डायरेक्टर हनु रोज ने बताया कि 21 जनवरी को नामांकित फिल्मों की चौथी सूची और फेस्टिवल प्रोग्राम जारी कर दिया जाएगा।

कपड़े के शोरूम में आग लगी

जयपुर। राजधानी जयपुर में एक कपड़े के शोरूम में आग लगने का मामला सामने आया है। यह मामला वैशाली नगर स्थित क्वींस रोड का है। जहां आज सुबह करीब सात बजे कपड़े के शोरूम में आग लगी। इस दौरान शोरूम में से धुआं निकलने लगा। आग बढ़ती देखकर मौके पर लोगों की भीड़ लग गई। सूचना मिलने पर शोरूम मालिक व पुलिस मौके पर पहुंची। वहीं सूचना मिलने पर दमकलें भी मौके पर पहुंची। इससे पहले लोगों ने आग बुझाने का प्रयास किया। लेकिन आग पर काबू नहीं पाया जा सका। बाद में दमकलें मौके पर पहुंची।

अशोक क्लब में मालाश्री लाल की पुस्तक "मंडलास ऑफ टाइम" का विमोचन

जयपुर, (का.सं.)। ये कविताएं कोविड के दौरान खालीपन का परिणाम थीं। सभी अन्य लेखकों की तरह, यह मेरे लिए भी चिंतन का दौर था। यह उन चीजों को करने का भी दौर था जो हम आमतौर पर नहीं करते हैं। यह बात लेखिका मालाश्री लाल ने जयपुर के अशोक क्लब में अपनी पुस्तक मंडलास ऑफ टाइम के विमोचन के दौरान कही। वह कवि और पब्लिसिस्ट जगदीप सिंह के साथ चर्चा कर रही थीं। मालाश्री लाल, जो कि अब तक 17 किताबें लिख चुकी हैं, ने अपना पहला कविता संग्रह मंडलास ऑफ टाइम पुस्तक का विमोचन किया। पुस्तक के शीर्षक के बारे में बात करते हुए उन्होंने कहा कि मंडला मेरे लिए सिर्फ धार्मिक प्रतीक नहीं हैं, बल्कि स्पार्स ऑफ एनर्जी भी हैं। उन्होंने कहा,



समय के अलग-अलग क्षण हैं, जिन्हें से-द वूम माइग्रेंट वर्कर, उन्हींने इस संग्रह में एकत्रित किया है, बोगेनबिलिया, मंथरा दासी, राधाज डिलेमा, और हिबिस्कुस एंड द ओल्ड चंपा आदि कुछ कविताएं पढ़कर भी सुनाई।

प्रदेश में चार नए कोरोना संक्रमित मिले

जयपुर। प्रदेश में बुधवार को कोरोना संक्रमण के चार नए संक्रमित सामने आए हैं। इनमें जयपुर में तीन और सीकर में एक संक्रमित मिला है। स्वास्थ्य विभाग के अनुसार राजधानी जयपुर में आज इंद्रिया गांधी नगर, मालवीय नगर सैक्टर तीन और जौहरी बाजार में एक-एक संक्रमित मिला है। वहीं राजधानी में पांच संक्रमित रिकवर हुए हैं। फिलहाल यहां 20 संक्रमितों का इलाज चल रहा है। उधर प्रदेश में 33 एक्टिव मामले हैं। स्वास्थ्य विभाग के अनुसार राजधानी जयपुर में बुधवार को 255 सैंपल की जांच की गई। वहीं, राज्य में 989 सैंपल की जांच की गई। राज्य में नए कोविड सब वैरिएंट को लेकर चिकित्सा विभाग अलर्ट मोड पर है।

राहगीरों से मोबाइल लूटने वाली गैंग का पर्दाफाश

जयपुर (कासं.)। ब्रह्मपुरी थाना पुलिस ने मोबाइल लूटने वाली गैंग का खुलासा करते हुए गैंग के सरगना को गिरफ्तार किया गया है और उसके पास से विभिन्न कंपनियों के महंगे लूटे गए चोहद मोबाइल जब्त किए गए हैं। आरोपी ने प्रारंभिक पूछताछ में मोबाइल लूटने की तीस वारदातों को अंजाम देना कबूला है। फिलहाल आरोपी से पूछताछ की जा रही है। पुलिस उपायुक्त जयपुर (उत्तर) राशि डोंगरा डूडी ने बताया कि ब्रह्मपुरी थाना पुलिस ने मोबाइल लूटने वाली गैंग का खुलासा करते हुए गैंग के सरगना मोहसीन खान उर्फ अरबाज उर्फ तिरंगा निवासी ट्रांसपोर्ट नगर को गिरफ्तार किया गया है। पुलिस ने पास से विभिन्न कंपनियों के महंगे लूटे गए चोहद मोबाइल जब्त किए गए हैं। आरोपित

- लूटे हुए 14 मोबाइलों के साथ गिरोह का सरगना गिरफ्तार

और उसकी गैंग में शामिल अन्य दोस्त स्मैक पीने का आदि है। आरोपित राह चलते लोगों और ई-रिक्शा में बैठकर मोबाइल चला रहे लोगों के पीछे से झपट्टा मार मोबाइल लूट कर फरार हो जाते हैं। आरोपित लूटे गए मोबाइलों को और-पौने दामों में बेच देते हैं। आरोपित ने पूछताछ में ब्रह्मपुरी, जयसिंहपुर, गलतागोट, ट्रांसपोर्ट नगर, सदर थाना इलाके में मोबाइल लूटने की तीस से चालीस वारदातों को करना स्वीकार किया है। पुलिस सरगना के सह आरोपी फैसल को तलाश कर रही है।

कोचिंग सेंटर के बैग में शराब रखकर होम डिलीवरी करने वाला गिरोह का भंडाफोड़

जयपुर। जवाहर सर्किल इलाके में कोचिंग सेंटर के बैग में शराब रखकर होम डिलीवरी करने वाले एक गिरोह का भंडाफोड़ हुआ है। इस बात का खुलासा तब हुआ, जब पुलिस ने गैंग से जुड़े दो आरोपियों को दबोचा। पूछताछ में पता चला कि इस गिरोह में कई अन्य लोग भी शामिल हैं, जिनकी तलाश में पुलिस जुटी है। पुलिस ने बताया कि देर रात सीकर निवासी भवानी सिंह और एक अन्य आरोपी को पकड़ा गया

- रात आठ बजे बाद होम डिलीवरी की सुविधा देते हैं अवैध शराब विक्रेता

है। दोनों के पास से एक बैग मिला है, जिसमें अंग्रेजी शराब की महंगी बोतलें हैं। जांच पड़ताल करने पर सामने आया कि शाम से देर रात तक इसी तरह से बैग में शराब की सप्लाई की जाती है। पुलिस से बचने

के लिए आरोपी कोचिंग बैग में सप्लाई करते हैं। पुलिस ने कहा कि शराब की दुकानें आठ बजे बाद बंद हो जाती हैं। उसके बाद भी शराब की सप्लाई घर बैठे की जाती है। मुख्य आरोपी ने दो अलग-अलग नंबर से सोशल मीडिया ग्रुप बना रहे हैं। इसी के जरिए ऑर्डर पर शराब भेजी जाती है। उल्लेखनीय है कि जवाहर सर्किल, प्रताप नगर और जगतपुर इलाके में दूसरे शहरों और राज्यों से आकर पढ़ने वाले युवाओं की संख्या अन्य इलाकों की तुलना में ज्यादा है।

सावित्री बाई फुले की 193वीं जयंती मनाई

जयपुर। महिला शिक्षा की अलख जगाने वाली भारत की प्रथम शिक्षिका सावित्री बाई फुले की 193 वीं जयंती बुधवार को मनाई गई। सहकार मार्ग स्थित महात्मा ज्योतिबा फुले सर्किल सहित कई अन्य स्थानों पर पुण्यार्जित कार्यक्रम हुए। मध्याह्न खान उर्फ अरबाज उर्फ तिरंगा निवासी ट्रांसपोर्ट नगर को गिरफ्तार किया गया है। पुलिस ने पास से विभिन्न कंपनियों के महंगे लूटे गए चोहद मोबाइल जब्त किए गए हैं। आरोपित

पखवाड़ा के अंतर्गत भारतीय जनता पार्टी द्वारा चलाई जा रहे तीन दिवसीय सघन स्वच्छता अभियान स्वच्छ जयपुर, स्वच्छ प्रदेश के तहत श्रमदान किया। कार्यक्रम में जयपुर जिला माली सैनी समाज अध्यक्ष रोशन सैनी, माली महासभा के प्रदेश अध्यक्ष छुट्टन सैनी, भूपेंद्र सैनी, सिद्धार्थ तोंदवाल, माली समाज सांगानेर विधानसभा के अध्यक्ष देवकीनंदन सैनी मौजूद थे।